



मैं विराट कोहली के पैर छूऊंगा क्योंकि वह मेरे आदर्श हैं, मैं उनके रवैये और उनके जुनून से प्रेरित हूँ; वह मेरे पसंदीदा हैं।" - विशाल निषाद

पंजाब क्रिक्स से डेब्यू करने वाले स्पिनर, विराट कोहली को लेकर बोलते हुए।

पाक ने ऑस्ट्रेलिया को 90 रन से पीटा, सीरीज जीती

लाहौर, 31 जनवरी। कप्तान आगा सलमान (76) और उस्मान खान (53) के शानदार अर्धशतकों तथा अब्दार अहमद और शादाब खान के तीन-तीन विकेटों की बदौलत पाकिस्तान ने ऑस्ट्रेलिया को दूसरे टी20 मुकाबले में शनिवार को 90 रन से गैद कर तीन मैचों की सीरीज में 2-0 की अपराजेय बढ़त बना ली। पाकिस्तान ने पांच विकेट पर 198 रन का मजबूत स्कोर बनाने के बाद ऑस्ट्रेलिया को 15.4 ओवर में 108 रन पर निपटा दिया। ऑस्ट्रेलिया की तरफ से कैमरन ग्रीन ने सर्वाधिक 35 और मैथ्यू शार्ट ने 27 रन बनाये। पाकिस्तान की तरफ से अब्दार अहमद ने 14 रन पर तीन और शादाब खान ने 26 रन पर तीन विकेट लेकर ऑस्ट्रेलिया की कमर तोड़ दी। इससे पहले टॉस जीतने के बाद बल्लेबाजी करने उतरे पाकिस्तान के लिए सलमान ने 40 गेंदों पर 76 रन में आठ चौके और चार छक्के लगाए। उस्मान ने 36 गेंदों पर 53 रन में चार चौके और दो छक्के मारे। शादाब खान ने 20 गेंदों पर एक चौके और दो छक्कों की मदद से नाबाद 28 रन बनाये। ऑस्ट्रेलिया की तरफ से पांच गेंदबाजों ने एक-एक विकेट लिया।


मध्य प्रदेश ने महाराष्ट्र को 133 रन से हराया

इंदौर, 31 जनवरी। कुमार कार्तिकेय (6/33 और 4/49) की घातक गेंदबाजी से मध्य प्रदेश ने महाराष्ट्र को शनिवार को रणजी ट्रॉफी एलीट ग्रुप बी मैच में 133 रन से हरा दिया। मध्य प्रदेश ने महाराष्ट्र के सामने 267 रन का लक्ष्य रखा और उसकी पारी को 133 रन पर समेट दिया। महाराष्ट्र की तरफ से नीरज जोशी ने 42 और सी टी एल रक्षण ने 40 रन बनाये। मध्य प्रदेश की तरफ से कुमार कार्तिकेय और आर्यन पांडेय ने चार चार विकेट लिए। कुमार कार्तिकेय को प्लेयर ऑफ द मैच का पुरस्कार मिला।

दिल्ली को मुंबई के खिलाफ 110 रन की बढ़त - मुंबई। वैभव कोडपाल (61) और आयुष डोसेजा को नाबाद 62 रन की शानदार अर्धशतकीय पारियों की मदद से दिल्ली ने मुंबई के खिलाफ एलीट ग्रुप डी मैच में चार विकेट पर 206 रन बनाकर 110 रन की बढ़त हासिल कर ली। इससे पहले मुंबई की पहली पारी पांच विकेट पर 266 रन से आगे शुरू होकर 317 रन पर समाप्त हुई।


विदर्भ को 110 रन की जबरूत - नागपुर। विदर्भ को उत्तर प्रदेश के खिलाफ एलीट ग्रुप ए मैच में जीत के लिए 110 रन की जरूरत है जबकि उसके छह विकेट बाकी हैं। विदर्भ ने 201 रन के लक्ष्य का पीछा करते हुए चार विकेट पर 91 रन बना लिए हैं। अमन मोखाड़े 50 रन बनाकर क्रीज पर हैं। इससे पहले यूपी ने दो विकेट पर 75 रन से आगे खेलना शुरू किया और उसकी दूसरी पारी 200 रन पर समाप्त हुई।

राजस्थान-पॉन्डिचेरी रणजी मैच : तीसरे दिन राजस्थान के कप्तान महिपाल लोमरोर का शतक



जयपुर 31 जनवरी। पॉन्डिचेरी में खेले जा रहे राजस्थान - पॉन्डिचेरी रणजी मैच के तीसरे दिन का स्कोर :- राजस्थान पहली पारी 168 आल आउट। टीम के लिए दीपक चौधरी 64 , दीपक हुड्डा 36 , रामनिवास गोपाला 31 रन। पॉन्डिचेरी के गेंदबाज करं 37 / 5 व सागर 54 / 3, पॉन्डिचेरी पहली पारी 349 आल आउट। टीम के लिए रमन 120 , अमन 118 व पुनीत 45 रन। राजस्थान के गेंदबाज मोहित छंगरा 7 / 3 , दीपक हुड्डा 32 / 2 , अनिकेत चौधरी 67 / 2 व महिपाल , अजय कुकना व दीपक 1 - 1 विकेट। राजस्थान दूसरी पारी 352 आल आउट। टीम के लिए महिपाल लोमरोर 131, रामनिवास गोलाडा 47, कुणाल सिंह 44, सलमान खान 35, दीपक चौधरी 30 , दीपक हुड्डा , अमोल चेलानी 25 - 25 रन। पॉन्डिचेरी के गेंदबाज करण 139 / 6 व सागर 88 / 4, तीसरे दिन का खेल समाप्त होने तक पॉन्डिचेरी दूसरी पारी 51 / 2, राजस्थान के गेंदबाज मोहित छंगरा 15 / 2 विकेट। अंडर 23 सी केनायडू ट्रॉफी - राजस्थान - ओडिशा मैच के दूसरे दिन का स्कोर :- राजस्थान क्रिकेट संघ की मेजबानी में जयपुर में खेले जा रहे राजस्थान - ओडिशा मैच के दूसरे दिन का स्कोर :- राजस्थान पहली पारी 355 आल आउट। टीम के लिए अनिरुद्ध सिंह 71, चेतन शर्मा 52 रन। ओडिशा के गेंदबाज बादल बादल 97 / 7, दूसरे दिन का खेल समाप्त होने तक ओडिशा पहली पारी 147 / 2, टीम के लिए अमन 70 व श्रेयांश नाबाद 72 रन। राजस्थान के गेंदबाज दीपेंद्र व गणेश 1 - 1 विकेट।

खेल प्रेमी पंकज दीक्षित आयकर विभाग से सेवानिवृत्त



जयपुर, 31 जनवरी। राष्ट्रीय स्तरीय टेनिस खिलाड़ी व खेल प्रेमी पंकज दीक्षित ने 34 वर्ष 8 माह आयकर विभाग में सेवानिवृत्त रहने के बाद आज आयकर अधिकारी के रूप में सेवानिवृत्ती प्राप्त की पंकज दीक्षित की बैटमिंटन व टेनिस में अपने पिता ओ एन दीक्षित के नाम से कई प्रतियोगिता कराई है तथा उन्होंने अंतरराष्ट्रीय स्तर आर्डीएफ 400 टेनिस प्रतियोगिता भी अभी हाल ही में कराई उन्होंने अपने टेनिस करियर में राज्य स्तर पर कई उपलब्धि हासिल की। आज उनके रिटायरमेंट पर जयपुर जिला बैटमिंटन संघ के सदस्य तथा खेल प्रेमी ने उन्हें सुंदर भविष्य की कामना करते हुए पंख गुच्छ भेंट किया इस मौके पर जयपुर बैटमिंटन संघ के सचिव मनोज दासोत कोषाध्यक्ष अतुल गुप्ता पैटर्न राजीव नागोरी अंतरराष्ट्रीय टेनिस खिलाड़ी जगदीश तंवर तथा समाजसेवी पराग लक्षकरी व गोविंद सिंह भी उपस्थित थे।

भारत ने न्यूजीलैंड को 46 रनों से मात दी, सीरीज 4-1 से जीती

ईशान का शतक, अर्शदीप का पंजा

तिरुवनंतपुरम, 31 जनवरी। भारत ने न्यूजीलैंड को 46 रन से पांचवां टी-20 हराकर सीरीज 4-1 से जीत ली। शनिवार को तिरुवनंतपुरम में भारत ने बैटिंग चुनी और न्यूजीलैंड के खिलाफ सबसे बड़ा स्कोर बना दिया। ईशान ने 42 गेंद पर सेंचुरी लगाई और टीम ने 271 रन का स्कोर खड़ा कर दिया। न्यूजीलैंड ने फाइट दिखाई, लेकिन टीम 225 रन ही बना सकी। फिन एलन ने 38 गेंद पर 80 रन बनाए। भारत से गेंदबाजी में अर्शदीप सिंह ने 5 विकेट लिए। अक्षर पटेल को 3 विकेट मिले।

वरुण चक्रवर्ती और रिकू सिंह ने 1-1 विकेट लिया। भारतीय टीम ने शनिवार को न्यूजीलैंड के खिलाफ 5वें मैच में ईशान किशन की दमदार शतकीय पारी की मदद से 20 ओवर में 5 विकेट खोकर 271 रन बनाए। पहले बल्लेबाजी चुनने वाली मेजबान टीम के लिये ईशान ने 43 गेंद में 103 और सूर्यकुमार ने 30 गेंद में 63 रन बनाये। हार्दिक पंड्या ने 17 गेंद में 42 रन जोड़े। न्यूजीलैंड की ओर से लॉकी फर्ग्युसन ने दो विकेट लिए। 272 रनों के लक्ष्य का पीछा करने उतरी न्यूजीलैंड की टीम ने दमदार शुरुआत की। हालांकि पहले ओवर में अर्शदीप सिंह ने टिम साइफर्ट को



रायबाकिना ने सबालेंका को चौंकाकर पहला ऑस्ट्रेलियन ओपन खिताब जीता

मेलबर्न, 31 जनवरी। एलेना रायबाकिना ने विश्व की नंबर एक खिलाड़ी आर्यना सबालेंका को शनिवार को 6-4, 4-6, 6-4 से हराकर ऑस्ट्रेलियन ओपन का पहला एकल खिताब जीत लिया, जिससे उन्होंने 2023 में यहां चैंपियनशिप के फाइनल में मिली हार का बदला ले लिया।

चार साल पहले उन्होंने पहला सेट जीता था लेकिन फाइनल तीन सेट में हार गई थी। इस बार, पहले गेम में ब्रेक लेने और पहला सेट जीतने के बाद, उन्होंने दूसरा सेट हारने और तीसरे सेट में 3-0 से पिछड़ने के बाद वापसी की। उन्होंने लगातार पांच गेम जीते और फिर अपने पहले चैंपियनशिप पाईंट पर एक ऐसे के साथ मैच खत्म किया।

यह पांचवीं सोड रायबाकिना का दूसरा बड़ा खिताब था, जिन्होंने 2022 में विंबलडन जीता था और चार साल पहले उस ऑस्ट्रेलियन फाइनल में

फाइनल्स में सबालेंका पर जीत ने उनके करियर की दिशा बदल दी है। रायबाकिना ने शुरू से ही आक्रामक खेल दिखाया और उनकी सर्विस मजबूत थी, जिसमें छह ऐसे थे और - दूसरे सेट के आखिर और तीसरे सेट की शुरुआत में दो ब्रेक को छोड़कर - उन्होंने अपने सामने आए छह ब्रेकपाईंट मौकों में से छह को बचाया।

जैसे-जैसे मैच आगे बढ़ा, सबालेंका की चीखें और दहाड़ें तेज होती गईं और उनका जोश भरा "चलो चलते हैं" खुद को प्रोत्साहित करना नियमित हो गया, रायबाकिना ने एक शॉट, लगभग गंभीर, संयम बनाया रखा। आखिर में, उन्होंने अपनी सर्विस और अपने रिटर्न को बात करने दिया। मैच के बाद दोनों ने नेट पर एक-दूसरे को गले लगाया। रायबाकिना ने अपने बाएं हाथ से अपने रैकेट की स्ट्रिंग्स पर ताली बजाई और जीत के साथ थोड़ा की ओर अपना हाथ उथर उठाया।

आयरलैंड ने यूई को 30 रन से हराया, सीरीज जीती

दुबई, 31 जनवरी। कर्टिस कैमफर (नाबाद 54) के शानदार अर्धशतक और गेंदबाजों की सटीक गेंदबाजी से आयरलैंड ने संयुक्त अरब अमीरात (यूई) को दूसरे टी 20 मुकाबले में शनिवार को 30 रन से हरा कर दो मैचों की सीरीज 2-0 से जीत ली। आयरलैंड ने सात विकेट पर 170 रन का सामान्यजनक स्कोर बनाने के बाद यूई को आठ विकेट पर 140 रन पर रोक दिया। कर्टिस कैमफर को 41 गेंदों पर दो चौकों और दो छक्कों की मदद से बनी नाबाद 54 रन की शानदार पारी के लिए प्लेयर ऑफ द मैच का पुरस्कार दिया गया। मार्क ऐडेरे ने आयरलैंड की पारी में तीन छक्कों की मदद से नाबाद 34 रन का योगदान दिया। कर्टिस कैमफर और मार्क ऐडेरे ने आठवें विकेट के लिए 69 रन की की मैच विजयी अविजित साझेदारी की।

कोई पार्टनरशिप नहीं बनी, अब यूपी वॉरियर्स के भरोसे टीम का भविष्य : हरमनप्रीत

नई दिल्ली, 31 जनवरी। गुजरात जायंट्स (जीजी) से अपनी टीम की हार के बाद, मुंबई इंडियंस (एमआई) की कप्तान हरमनप्रीत कौर ने कहा कि बल्लेबाजों के समर्थन की कमी और खराब फील्डिंग के कारण उनकी टीम एलिमिनेटर में सीधे स्थान पाने से चूक गई। एमआई के खिलाब बनाने की उम्मीदें और भी कमजोर पड़ गईं जब गुजरात जायंट्स ने मुंबई इंडियंस के खिलाफ लगातार आठ मैचों की जीत का सिलसिला तोड़ते हुए एलिमिनेटर में जगह बना ली। अब दो बार की चैंपियन मुंबई इंडियंस को एलिमिनेटर में पहुंचने के लिए यूपी वॉरियर्स की जीत पर निर्भर रहना होगा। 168 रनों के लक्ष्य का पीछा करते हुए, हरमनप्रीत ने 48 गेंदों में 82 रन बनाकर लगभग अकेले ही संघर्ष किया, लेकिन उन्हें बल्लेबाजों से बहुमूल्य समर्थन नहीं मिला।

मैच के बाद हरमनप्रीत ने अपनी टीम की बल्लेबाजी के बारे में कहा कि पहले छह ओवरों में हम अपनी बल्लेबाजी की योजना को ठीक से लागू नहीं कर पाए। दुर्भाग्य से, हमने जल्दी ही एक विकेट खो दिया और पर्याप्त रन नहीं बना सके। हम दो मजबूत

जोकोविच की 25वें मेजर खिताब पर नजर

मेलबर्न, 31 जनवरी। सेमी-फाइनल में मैराथन मुकाबलों से बच निकलने के बाद, कार्लोस अल्काराज और नोवाक जोकोविच अब रिविवा के ऑस्ट्रेलियन ओपन फाइनल में इतिहास का अपना हिस्सा बनाने की कोशिश कर रहे हैं। 16 साल के अंतर वाले अल्काराज और जोकोविच अपने करियर के अलग-अलग पड़ावों पर हैं, और बहुत अलग-अलग मील के पत्थर हासिल करने की कोशिश कर रहे हैं। 22 साल के अल्काराज करियर टीड स्लैम पर होता है। टीड स्लैम का फाइनल, इसमें बहुत कुछ पूरा करने वाले सबसे कम उम्र के खिलाड़ी बनने का लक्ष्य बना रहे हैं। उनके रास्ते में 38 साल के जोकोविच


हैं, जो इतिहास के सबसे सफल पुरुष टैंड स्लैम चैंपियन हैं। सर्बियाई खिलाड़ी के पास सीजन के पहले मेजर में उतने ही ऑस्ट्रेलियन ओपन ट्रॉफी हैं जितनी हार (10) और अब वह टूर्नामेंट के इतिहास में सबसे उम्रदराज चैंपियन बनने की कोशिश कर रहे हैं। अल्काराज के साथ अपनी प्रतिद्वंद्विता के बारे में जोकोविच ने कहा, "जब भी हम खेलते हैं, हम दोनों के लिए इतिहास दांव पर होता है। टीड स्लैम का फाइनल, इसमें बहुत कुछ दांव पर लगा होता है, लेकिन यह मेरे खेले गए किसी भी दूसरे बड़े मैच से अलग नहीं है।"

5वीं सॉफ्ट हॉकी नेशनल चैंपियनशिप 2025-26 में लीग मुकाबले संपन्न, खिलाड़ियों का शानदार प्रदर्शन

जयपुर, 31 जनवरी। 5वीं सॉफ्ट हॉकी नेशनल चैंपियनशिप 2025-26 के अंतर्गत आज एस्ट्रो टर्फ हॉकी ग्राउंड, सवाई मानसिंह स्टेडियम, जयपुर में विभिन्न वर्गों के लीग मुकाबले खेले गए। सीनियर बांयज, सीनियर गर्ल्स, जूनियर बांयज एवं सब-जूनियर बांयज वर्गों में हुए इन मुकाबलों में खिलाड़ियों ने बेहतरीन खेल का प्रदर्शन करते हुए दर्शकों का भरपूर मनोरंजन किया। सीनियर बांयज वर्ग में पुडुचेरी और मध्य प्रदेश के बीच खेले गए मैच में मध्य प्रदेश ने 3-1 से जीत दर्ज की। इस मुकाबले में

मध्य प्रदेश के खिलाड़ी सचिन ने शानदार प्रदर्शन करते हुए 2 गोल किए। राजस्थान और हरियाणा के बीच हुए मैच में राजस्थान ने 4-0 से एकतरफा जीत हासिल की, जिसमें भारत ने 2 गोल दांगे। पुडुचेरी के खिलाफ खेले गए मैच में राजस्थान ने 11-0 से बड़ी जीत दर्ज की, इस मैच में विकास ने बेहतरीन खेल दिखाते हुए 11 में से 5 गोल किए। उत्तर प्रदेश और राजस्थान के बीच मुकाबले में महाराष्ट्र के विक्रान्त नेगी को 15-6, 15-9 से हराया। बालिका युगल अंडर-17 में देवना जैन व आराध्या जोधा को जोड़ी ने दिल्ली की आरनवी गुप्ता व लावण्या की जोड़ी को 15-6,

आज का खिलाड़ी



आईसीसी पुरुष टी-20 विश्व कप से पहले ऑस्ट्रेलिया को एक बड़ा झटका लगा है, जब स्टार तेज गेंदबाज पैट कर्मिस पीट की चोट के कारण टूर्नामेंट से बाहर हो गए हैं, क्रिकेट ऑस्ट्रेलिया ने शनिवार को इसकी पुष्टि की। कर्मिस अभी तक चोट से पूरी तरह ठीक नहीं हुए हैं और वह 7

क्या आप जानते हैं? ... ऑस्ट्रेलिया टेस्ट में अपनी मजबूत गेंदबाजी और बल्लेबाजी के कारण दबदबा रखती है, जबकि भारत वनडे और टी-20 में शानदार फॉर्म में है।

पैट कर्मिस

आईसीसी पुरुष टी-20 विश्व कप से पहले ऑस्ट्रेलिया को एक बड़ा झटका लगा है, जब स्टार तेज गेंदबाज पैट कर्मिस पीट की चोट के कारण टूर्नामेंट से बाहर हो गए हैं, क्रिकेट ऑस्ट्रेलिया ने शनिवार को इसकी पुष्टि की। कर्मिस अभी तक चोट से पूरी तरह ठीक नहीं हुए हैं और वह 7

क्या आप जानते हैं? ... ऑस्ट्रेलिया टेस्ट में अपनी मजबूत गेंदबाजी और बल्लेबाजी के कारण दबदबा रखती है, जबकि भारत वनडे और टी-20 में शानदार फॉर्म में है।

राष्ट्रदूत जयपुर, 1 फरवरी, 2026 5

पवेलियन भेजा। उन्होंने 5 रन बनाए। फिन एलन ने 8 चौके और 6 छक्के लगाए। एलन और रिविंद्र के बीच दूसरे विकेट के लिए 48 गेंद में 100 रन की साझेदारी हुई। ग्लेन फिलिप्स ने 6 गेंद में सात रन बनाए। रचिन रबींद्र 17 गेंद में 30 रन बनाकर आउट हुए। मिचेल सैंटरन भारतीय कप्तान सूर्यकुमार यादव ने आखिरी मुकाबले में टॉस जीतकर पहले बल्लेबाजी करने का फैसला किया है। पहले बल्लेबाजी करने उतरी भारतीय टीम को 31 के स्कोर पर संजू सैमसन के रूप में पहला झटका लगा। संजू सैमसन 6 गेंद में 6 रन ही बना सके। संजू सीरीज में 5 मैचों में 46 रन ही बना सके। सलामी बल्लेबाज अभिषेक शर्मा 16 गेंद में 30 रन बनाकर आउट हुए। कप्तान सूर्यकुमार यादव ने 30 गेंद में 63 रन की पारी खेली। सूर्यकुमार ने ईशान के साथ तीसरे विकेट के लिए 57 गेंद में 137 रन जोड़े। ईशान किशन ने 42 गेंद में शतक मारा है। ईशान किशन 43 गेंद में 104 रन बनाकर आउट हुए। ईशान ने अपनी पारी में 6 चौके और 10 छक्के लगाए। हार्दिक पांड्या ने 17 गेंद में 42 रन की पारी खेली। उन्होंने एक चौका और चार छक्का लगाया। रिकू सिंह 8 और शिवम दुबे 7 रन बनाकर नाबाद लौटे।

एशिया कप में हार के बाद पाक से बाजी पलटना चाहेगा भारत

बुलावायो (जिम्बाब्वे), 31 जनवरी। क्रिकेट के शौकीनों के लिए एक ट्रिप है क्योंकि क्वींस स्पोर्ट्स क्लब अंडर 19 वर्ल्ड कप 2026 में एक रोमांचक सुपर-सिक्स मुकाबले की मेजबानी करने की तैयारी कर रहा है। बिना हारे भारत अंडर19 रिविवा को एशिया कप जीतने वाली पाकिस्तान की अंडर19 टीम से भिड़ेगा, जिसमें ड्रामा, रोमांच और ऐसा युवा जोश होगा जो सिर्फ अंडर19 क्रिकेट ही दे सकता है। जब भारत और पाकिस्तान मिलते हैं, तो बादल भी देखने के लिए रुक जाते हैं - हर गेंद, हर बाउंड्री, हर विकेट इतिहास और गर्व का वजन लिए होता है। भारत अंडर19 अब तक बहुत बढ़िया रहा है। भरोसेमंद विकेटकीपर बल्लेबाज अभिज्ञान कुंडू पारी की शांत धड़कन रहे हैं, और उन्होंने संयम और सटीकता के साथ टीम को संभाला है।

खवालीफायर के पहले दिन अंकिता का शानदार प्रदर्शन

मुंबई, 31 जनवरी। भारतीय अनुभवी खिलाड़ी अंकिता रेना ने महाराष्ट्र स्टेट लॉन टेनिस एसोसिएशन में 2026 एल एंड टी मुंबई ओपन डब्ल्यूटीए 125 के सीरीज के पहले दिन आकांक्षा निट्टुरे को सीधे सेटों में हराकर शानदार प्रदर्शन किया। दिन की अन्य विजेता क्रिस्टीना सिदोरोवा, कुलिकोवा अनास्तासिया, जुजाना पावलिचोव्स्का, मावसुडा मिसाकी, निकोल फोसा ह्यूगो, पेंपटान रिल्यूच और यास्मीन कब्जाब थीं। दिन की शुरुआत रूस की उभरती हुई प्रतिभा क्रिस्टीना सिदोरोवा से हुई, जिन्होंने 26 वर्षीय ज़ील देसाई को 6-2, 6-0 से हराकर अगले खवालिफाईंग राउंड में जगह बनाई। 19 वर्षीय खिलाड़ी ने शुरू से आखिर तक आक्रामक खेल दिखाया और उनके क्रॉस-कोर्ट शॉट्स ने ज़ील देसाई को मैच में जमने नहीं दिया। इस बीच कोर्ट 1 पर, फिनलैंड की कुलिकोवा अनास्तासिया ने नाओको एटो को आसानी से हरा दिया, दोनों सेट 6-0 से जीते।

मनप्रीत सिंह पर घमासान : कोच क्रेग फुल्टोन और हॉकी इंडिया में टकराव, इस्तीफे तक पहुंची बात



नई दिल्ली, 31 जनवरी। मुख्य कोच क्रेग फुल्टोन ने अनुभवी मिडफील्डर मनप्रीत सिंह को अनुशासनहीनता के आधार पर भारत की संभावित खिलाड़ियों की कोर सूची से बाहर किए जाने का कड़ा वरुचि किया था। एक सूत्र ने शुक्रवार को कहा कि

इस फैसले के बाद फुल्टोन ने इस्तीफा देने की धमकी भी दी थी लेकिन हॉकी इंडिया द्वारा मनाने के बाद वह पद पर रहने के लिए राजी हो गए। विश्वसनीय सूत्र से पता चला है कि फुल्टोन ने राउरकेला में एक से सात फरवरी तक 33 कोर संभावित खिलाड़ियों के शिविर से मनप्रीत को हटाने के दबाव को 'बाहरी हस्तक्षेप' बताया था। यह बात सामने आई कि मनप्रीत पिछले साल दिसंबर में दक्षिण अफ्रीका दौर के दौरान प्रतिबंधित पदार्थ के सेवन से जुड़े मामले में शामिल था। इसके बाद दो बार के ओलंपिक कांस्य पदक विजेता को 15 साल में पहली बार कोर संभावित खिलाड़ियों की सूची से बाहर किया गया। संभावित खिलाड़ियों को तय करने के लिए हुई बैठक में हॉकी इंडिया के अध्यक्ष दिलीप टिर्का, महासचिव भोला नाथ सिंह और मुख्य चयनकर्ता आरपी सिंह ने मिलकर कहा कि मनप्रीत को बाहर किया जाना चाहिए जिसके बाद फुल्टोन परेशान हो गए।

सूत्र ने कहा, "फुल्टोन ने मनप्रीत के युवा खिलाड़ियों के लिए मेंटोर (मार्गदर्शक) होने की बात कही। लेकिन इस पर दिलीप ने कहा कि खिलाड़ी दूसरे सीनियर खिलाड़ियों से सीखेंगे। हॉकी इंडिया ने मनप्रीत से जिस तरह का व्यवहार किया, उससे कुछ खिलाड़ी खुश नहीं थे।" फुल्टोन ने गुस्से में हाल में समाप्त हुई हॉकी इंडिया लीग (एचआईएल) के चेन्नई चरण के एक दिन बाद इस्तीफा देने की पेशकश की। हालांकि टिर्का के बहुत समझाने के बाद वह अनुभवी खिलाड़ी को 'आराम' देने के आधिकारिक बयान मानने को तैयार हो गए। सूत्र के अनुसार फुल्टोन ने मनप्रीत को कोर ग्रुप में बनाए रखने की वकालत की और अपनी बात को साबित करने के लिए 33 वर्षीय मिडफील्डर की बेहतरीन फिटनेस रिपोर्ट का हवाला दिया। बताया जाता है कि मनप्रीत कोर ग्रुप के सबसे फिट चार खिलाड़ियों में शामिल थे। लेकिन मुख्य चयनकर्ता आरपी सिंह और टिर्का टस से मस नहीं हुए।



टीम वी पोलो और जयपुर के बीच होगा आज फाइनल के लिए मुकाबला

जयपुर, 31 जनवरी। जयपुर पोलो सीजन 2026 के अंतर्गत आयोजित हो रहे कोग्निवरा पोलो कप (8 गोल्स) के लिए शनिवार को चार टीमों के बीच सेमीफाइनल मुकाबले खेले गए। पहला मैच टीम जिंदल बेदला और वी पोलो के बीच पीपीसी पोलो ग्राउंड पर आयोजित हुआ। वहीं दूसरा मुकाबला जयपुर और ऑप्टिमस अचीवर्स के बीच राजस्थान पोलो क्लब ग्राउंड पर खेला गया। पहले मुकाबले में टीम वी पोलो 9-7 के स्कोर से जिंदल बेदला को हराकर विजेता बनी। विजेता टीम वी पोलो से सेंटियागो मारमबीओ ने शानदार प्रदर्शन करते हुए 7 गोल हासिल किए। टीम से सलीम आजमी और अंगद कालन ने 1-1 गोल किया। टीम में विजयन मेहता भी शामिल थे। वहीं जिंदल बेदला से सिद्धांत शर्मा ने 5 गोल और सिमरन शेरगिल ने 2 गोल किए। टीम से राव हिममत सिंह बेदला और महेश सिंह भी खेलें। इसी प्रकार, दूसरा मुकाबला टीम जयपुर और ऑप्टिमस अचीवर्स के बीच हुआ, जिसमें टीम जयपुर 8-7 के स्कोर से विजेता बनी। टीम जयपुर से हिज हाइनेय महाराजा सवाई पचनाम सिंह ने 5 गोल और लांस वॉटसन ने 3 गोल किए। टीम से मिर्जा मोहम्मद बेग और भवानी सिंह कालवी भी खेलें। वहीं टीम ऑप्टिमस अचीवर्स से ध्रुवपाल गोदार ने 4 गोल, डेनियल ओटमेंडी ने 2 गोल और शमशेर अली ने 1 गोल। टीम के लिए आर्यमान सिंह भी खेलें। कल, रिविवा को कप के लिए फाइनल का मुकाबला राजस्थान पोलो क्लब ग्राउंड पर दोपहर 3.30 वी पोलो और टीम जयपुर के बीच होगा।

अक्षत शेखावत व देवांश तोमर मुख्य ड्रॉ में

जयपुर, 31 जनवरी। राजस्थान के गर्वित बरवार, आराध्या जोधा और देवना जैन ने यहां सवाई मानसिंह स्टेडियम में चली योनेक्स-सनराइज अखिल भारतीय सच्चिन्धर रैकिंग बैटमिंटन में दोहरी जीत हासिल की। साथ ही देवांश तोमर, अक्षत शेखावत की जोड़ी ने अंडर-17 बालक युगल वर्ग के मुख्य ड्रॉ में खेलेने की योग्यता भी हासिल कर ली। गर्वित बरवार व देवना जैन की जोड़ी ने अंडर-17 मिश्रित युगल में हरियाणा के आयान ओर अरुणिया की जोड़ी को सीधे गेमों में 15-10, 15-3 से पराजित किया। गर्वित बरवार ने अंडर-17 बालक एकल में महाराष्ट्र के विक्रान्त नेगी को 15-6, 15-9 से हराया। बालिका युगल अंडर-17 में देवना जैन व आराध्या जोधा की जोड़ी ने दिल्ली की आरनवी गुप्ता व लावण्या की जोड़ी को 15-6,



15-13 से परास्त किया। मिश्रित युगल में रुद्राक्ष मिश्रा व आराध्या ने बिहार के ईषांत राज और सोम्या को तीन गेमों तक चले मुकाबले में 12-15, 17-15, 15-13 से परास्त किया। अंडर-15 मिश्रित युगल में श्रेयांश चैधरी व पदमजा ने तेलंगाना के ए. धमराने व पी. पप्पनारी को 15-13, 15-11 से, टी. शेखावत व के. शर्मा ने दिल्ली के कार्तिक जोयल एवं पावनी को 15-12, 19-17 से परास्त किया। बालक एकल अंडर-17 में कंदर्प शर्मा ने तेलंगाना के श्रीरिषि

कोटागिरी को 15-5, 15-8 से, देवाषीष प्रजापत ने तमिलनाडु के अर्जुन ए. को 15-13, 15-13 से पिकस्ट दौ। बालक वर्ग के अंडर-17 युगल में देवांश तोमर व अक्षत शेखावत ने तेलंगाना के साई भद्रराजू व मानविक रेड्डी को 17-15, 16-14 से, राजस्थान की अम्बिका चैधरी व हरियाणा की जॉनिया राव की जोड़ी को तमिलनाडु की रद्विकीश्री और मोक्षणा की जोड़ी से चॉकओवर मिला। इसी बीच महाराष्ट्र के साईराज नरसे व मणिपुर के लुवंग गम्बा ने पंजाब के अमित गर्ग व वरधन सिंह गिल को 15-3, 15-3 से पराजित कर मुख्य ड्रॉ में प्रवेश किया। ख्वालिफाईंग राउण्ड के अंतिम दिन रिविवा को सुबह 9 बजे से 112 मुकाबले खेले जाएंगे। ख्वालिफाईंग राउण्ड के बाद प्रतियोगिता का मुख्य ड्रॉ डाला जाएगा।